

சீன இலங்கைக்கு 10,000 தொன் அரிசியை

Registered as a Newspaper in Ceylon ★ ★ விலை சதம் 10

நமது நாடு

EELANADU

தொல்பெட்டி எண். 49
கோள் 389

National Tamil Daily

மலர் 9
இதழ் 321
தேசிய தினசரி

புழப்பாணம் பிவங்க ஐப்பசி 3 றஜப். 15 வெள்ளிக்கிழமை [20-10-67]

அனுப்பியது

மிகுதி 50,000 தொன் அரிசி
அடுத்த மாதம் வரும்

கொழும்பு, வியா.

சீன இலங்கைக்கு
10 000 தொன் அரிசி
அனுப்பிவைத்துள்ள
தாக அரசாங்கத்துக்கு
அறிவிக்கப்பட்டுள்
ளது.

அரிசி-ரப்பர் ஒப்பந்த
த்தை புதிப்பிப்பது சம்பந்த
மாக பேச்சுவார்த்தை நட
த்த பிகிங் சென்றுள்ள
இலங்கைக் கோஷ்டியின்
நடவடிக்கையைத் தொடர்
ந்தே சீன 10,000 தொன்
அரிசியை அனுப்பிவைத்துள்
ளதெனதாகத் தெரிகிறது.
யங்கோ போர்ட்டிலிருந்து
[6-ம் பக்கம் பார்க்க]

யாழ்ப்பாணத்தில்

'லக்சல' என்ற பெயருக்கு தமிழ் எம்.பி.க்கள் ஆட்சேபம்

எம். ஜி. ஆர். - ராதா வழக்கு

'ராதாவின் நிவால்வர் அங்கு
எப்படி வந்தது'

அரசாங்க வழக்கறிஞர் வாதம்

சென்னை, அக். 19
அரசியல் குரோதத்தினால்
உழைத்தொழில் துறையில் ஏற்
பட்ட பொருளையினாலும்
எம். ஆர். ராதா ஜனவரி
12-ம் திகதி ஒரு நிவால்வரி
னால் எம். ஜி. ராமச்சந்திரன்
கொலை செய்யும் நோக்கத்
துடன் சட்டார். அந்த
நிவால்வரின் லைசென்ஸ் ஓர்
ஆண்டுக்குமுன்னரே காலா
வதியாகியிருந்தது. அதனால்
சட்டப்படி அது பொலிசா
ரிடம் ஒப்படைக்கப்பட்டிரு
ந்திருக்க வேண்டும்.

இவ்வாறு அரசாங்கத்தரப்பு
வழக்கறிஞர் பி. கே.
கோகுலகிருஷ்ணன் இன்று
சென்னை செஷன்ஸ் நீதிமன்
றத்தில் நீதிபதி பி. லட்சு
மணன் முன்னிலையில் கூறி
னார்.

எம். ஜி. ஆர். - ராதா துப்
பாக்கிச் சூட்டு வழக்கில்
இன்று திரு. கோகுலகிருஷ்
ணன் தமது வாதத்தை

ஆரம்பித்தார்.

குற்றச்சம்பவத்தில் பாவிக்க
ப்பட்ட நிவால்வர் ராதா
வினாடையது தான் என்றும்
ஜனவரி 12-ம் திகதி எம். ஜி.
அரிசின் தோட்டத்தின் வாயி
லுக்குள் ராதா புகுந்தார்
என்றும், எம். ஜி. ஆரை
சட்டார் என்றும் அரசா
ங்கத்தரப்பில் சந்தேகத்
துக்கிடமின்றி நிரூ
பித்தாகிவிட்டது என்று
திரு. கோகுலகிருஷ்ணன்
கூறினார். அரசியல் பகணை
யும் தொழில் பொருமை
யும்தான் சம்பவத்துக்கு
காரணமாகவிருந்த தென்
பதும் சந்தேகமின்றி நிரூ
பிக்கப்பட்டு விட்டதாக
அவர் குறிப்பிட்டார்.

ராதா திராவிடக்கழகத்
தைச் சேர்ந்தவரென்றும்,
எம். ஜி. ஆர். தி. மு. க.
வைச் சேர்ந்தவரென்றும்,
[6-ம் பக்கம் பார்க்க]

பொருத்தமான தமிழ் செரல்லை
துட்டுமாறு கோரிக்கை
மந்திரி 'தகா' 26ல் திறந்துவைப்பார்

யாழ்ப்பாணம், வெள்ளி
யாழ்ப்பாணம் காங்கே
சந்துறைவீதியில் நிறுவப்
பட்டுள்ள 'லக்சல' என்
னும் உள்நாட்டு உற்பத்
திப்பொருள் விற்பனைநிலை
யத்தை உள்நாட்டு
அமைச்சர் டாக்டர்
டபிள்யூ. தகநாயக்கா இம்
மாதம் 26-ம் திகதி உத்
தியோகபூர்வமாகத் திறந்
துவைப்பார்.

சுவீப்

முடிவுகள்

கொழும்பு, வெள்ளி
நேற்று இழுக்கப்பட்ட
தேசிய லொத்தர்சபையின்
164-வது சுவீப் முடிவுகள்
பின்வருமாறு:

முதலாம் பரிசு
15 A 0318 ரூ. 100,000
இரண்டாவது பரிசு
25 G 0477 ரூ. 40,000
மூன்றாம் பரிசு
36 U 0237 ரூ. 10,000

தலா ரூபா 945-80 சதம்
பெறும் 100 டிக்கட்டு
களின் விபரம் வருமாறு:

31 O 0970	29 D 0298
20 S 0395	07 S 0978
13 E 0803	01 N 0315
41 Q 0391	34 K 0399
45 G 0069	08 C 0458
04 P 0429	09 L 0099
04 C 0004	43 U 0064
21 J 0348	17 O 0572

[6-ம் பக்கம் பார்க்க]

'லக்சல' என்ற சிங்களப்
பெயரை இந்நிலையத்துக்கு
குட்டுவதையிட்டு தமிழ் மக்
கள் மத்தியில் பெரும் அதி
ருப்தி ஏற்பட்டுள்ளது.
தமிழரசு வாசிப முன்னணி
யினர் இப்பெயருக்கு எதிர்ப்
புத்தெரிவித்து திரு. எஸ்.
ஜே. வி. செல்வநாயகத்
துக்கு நேற்று முன்தினம்
ஒரு மகஜர் அனுப்பியுள்ள
னர். இது சம்பந்தமாக
கிளிநொச்சி எம்.பி. திரு.
கா. பொ. இரத்தினம் அரசா
[6-ம் பக்கம் பார்க்க]

கவர்னர் ஜெனரல் இன்று செல்கிறார்

கொழும்பு, வியாழன்
கவர்னர் ஜெனரல் திரு.
வில்லியம் கோபல்லவாநானே
பாரதத்துக்கு விஜயம்மேற்
கொள்கிறார். திருமதி
கோபல்லவாவும் இவருடன்
செல்கிறார். பாரதப் பிரத
மர் திருமதி இந்திராவின்
அழைப்பை ஏற்று அங்கு
செல்லும் இவர்கள் 12 நாட்
ள்வரை தங்கியிருப்பார்
கள்.

பூன்வாட் விஷயத்தில் இலங்கை தகையிடாது

பர்மா அரசாங்கம்

பதில் அனுப்பிவிட்டது

கொழும்பு, வியாழன்
பர்மா தாதவர் திரு. பூன்
வாட் விவகாரம் சம்பந்த
மாக இலங்கை அரசாங்க
த்தை தலையிடவேண்டாம்
என்று பர்மிய அரசாங்கம்
தகவல் அனுப்பியிருக்கின்
றது.

ராஜிய பிரதிநிதிகளுக்க
குரிய உரிமைகளின் படி
இந்த அறிவித்தல் இலங்கைக்
அரசாங்கத்துக்கு அனுப்பப்
பட்டுள்ளது. [6-ம் பக்கம் பார்க்க]

இன்று பெல்மதுளை தேர்தல்

இரத்தினபுரி, வெள்ளி
பெல்மதுளை இடைத்தேர்
தல் இன்று நடக்கிறது. ஸ்ரீ
லங்கா சுதந்திரக்கட்சி சார்
பில் திரு. டபிள்யூ. ஏ. தர்ம
தாசாவும், ஐக்கிய தேசியக்
கட்சி சார்பில் திருமதி சேதா
செல்வரத்தினவுமே போட்டி
யிடுகின்றனர்.

தீபாவளி!

பண்டிகையை முன்னிட்டு

விசேஷ மலிவு விற்பனை

ஆரம்பம்: 19-10-67

சாறி எம்போறியம்

124, கே. கே. எஸ். வீதி,

யாழ்ப்பாணம்.

131



பொலிடோல்

ம
ற
று
ம்
பேயர் இராயனப்
பொருட்கள்

கிடைக்குமிடம்:

புரேவின்ஷல் டிஸ்றிபியூட்டர்ஸ்

வ. வி. உ. கூ. சமாசம்

ஓட்டோஸ் கட்டிடம், யாழ்ப்பாணம்

யாழ்ப்பாணம்.



யாழ். மாவட்ட விவசாயிகளுக்கு 250 காணித்துண்டுகள்

மணிவாக்கு
உலகிலுள்ள உயிர் களிடத்திலெல்லாம் யாருக்கு அன்பு உள்ளதோ, அவருக்கு வெகு சமீபத்தில் தான் கடவுள் இருக்கிறார். தெய்வத்தையே நினைத்து. மனதை சுத்தப்படுத்தினால், அந்த உள்ளத்தில் அன்பான தெய்வம் குடியிருக்கும். — சுவாமி ராமதாஸ்

சமுதாயம்
Sudhaya National Tamil Daily Telegram, BELANADU Jaffna
Post Box: 49 Jaffna
Telephone: 389.

முப்பாணம் பிலவங்கி (ஐப்பசி) 3உ (20-10-67)

சிகிரியா "கொலை"

அஜந்தா சித்திரங்களுக்கு ஒப்பானவை என்று கூறப்படும் உலகப் பிரசித்தி பெற்ற சிகிரியா ஓவியங்கள் அழிக்கப்பட்ட செய்தியைக் கேள்வியுற்று இலங்கை மக்கள் மட்டுமல்ல, உலகிலுள்ள கலைப் பிரியர்கள் எல்லோருமே திடுக்கூற்றிடுப்பார்கள்.

சிகிரியா சித்திரங்கள் இலங்கையின் தொன்மை வாய்ந்த கலைப் பெருமையை உலகுக்கு எடுத்து இயம்பிக் கொண்டிருந்தன. அன்றியும், அவற்றைப் பார்த்து ரஸிக்கவரும் வெளிநாட்டு உல்லாசப்பிரயாணிகளின் அதிகம்.

அவற்றை உருக்குலைத்து அழிக்க முன்வந்தவர்களின் நோக்கத்தான் என்னவோ? ஒரு நாட்டின் கலைச் செல்வமாக விளங்கி, பார்ப்போர் மனதை எல்லாம் பரவசப்படுத்திய சித்திரங்களை அழிக்க அக்கரங்கள் எப்படித்தான் துணிந்தனவோ?

நடந்தது நடந்துவிட்டது. இனிமேல் அதைப் பற்றிக் கவலைப்பட்டுக் கொண்டிருக்காமல் இத்தகைய அட்டூழியங்கள் இனிமேல் நடவாதபடி தடுக்க இதில் சம்பந்தப்பட்ட கலாச்சார அமைச்சும், அரசாங்கமும், பொதுமக்களும் மூன்று விஷயங்களை மனத்தில் இருத்தி தக்க நடவடிக்கை எடுக்கவேண்டும்.

முதலாவதாக இக்கலைக் கொலைக்குக் காரணமானவர்களைக் கண்டு பிடிக்கவேண்டும். இது திட்டமிட்டு செய்யப்பட்டதாகவே தோன்றுகிறது.

சித்திரக்குகை இரும்புக்கம்பிகளால் பாதுகாக்கப்பட்டு பலமான பூட்டும் போடப்பட்டிருந்தது. இரவு பகல் காவலாளர் இருந்திருக்கிறார்கள். அப்படியிருந்தும் இந்த அநியாயம் எப்படி நடந்தது? உண்மையான குற்றவாளிகளைக் கண்டுபிடித்து தக்க தண்டனை வழங்குவதற்கு பொலிசார் தங்கள் முழு சக்தியையும் பிரயோகிக்கவேண்டும். இலங்கையின் கௌரவமே சம்பந்தப்பட்ட ஒரு விஷயம் என்பதை மறக்கப்படாது.

இரண்டாவது, இத்தீச்செயலைப் புரிந்த 'தீரர்கள்' ஒருவகைமைக்கும்துன்பை சித்திரங்களின் மீது அப்பியிருக்கிறார்கள். சித்திரங்களுக்கு மேலே அப்பட்ட இவ்வசிக் கத்தை சித்திரங்களுக்கு

காங்கேசன்துறை, வியா. முத்தையன் கட்டுக் குழத்தின்கீழ் 250 காணித்துண்டுகள் வழங்குவதற்கு யாழ். மாவட்டத்தில் வசிக்கும் விவசாயிகளிடமிருந்து விண்ணப்பங்கள் கோரப்பட்டுள்ளன. கொடுபடவிருக்கும் காணித்துண்டுகளில் 2 ஏக்கர் உபஉணவுப் பயிர் மட்டுமே செய்யவேண்டும். வீட்டு நிலத்திற்கு ஒதுக்கப்பட்ட மிகுதி ஓர் ஏக்கர் நிலத்தில் நிரந்தரப் பயிராக செய்யலாம். இதற்கான விண்ணப்பங்களை இம்மாதம் 31-ந் திகதிக்கு முன்னர் அனுப்புமாறு யாழ். மாவட்ட அரசாங்க அதிகாரிகளாரியுள்ளார்.

தெரிவு செய்யப்போது பிள்ளைகளின் எண்ணிக்கையிலும் பார்க்கிறாவிட அறிவும்திறமையும் கொண்டவர்களுக்கு முக்கியத்துவம் அளிக்கப்படவிருக்கிறது. இளம் விவசாயிகளுக்கு அதிக சந்தர்ப்பம் கொடுக்கப்படுமெனவும் தெரிவிக்கப்பட்டுள்ளது.

தெரிவு செய்யப்படுபவர்கள் 1968-ம் ஆண்டு தைமாதம் காணிகளைப்போறுப் பேற்கவேண்டும். குடியேற்றத்தில் கட்டப்பட்ட புதிய வாடிகளில் குடியேற்றவாசிகள் ஆரம்பத்தில் தனியே சென்று வசிக்கத் தயாராக இருக்கவேண்டும். தேர்ந்தெடுக்கப்பட்டோர் அரசாங்கச் செலவில் குடியேற்ற

ஊறு செய்யாமல் அகற்று வதற்கு முயற்சி செய்ய வேண்டும். மைக்குழம்பு அப்பப்பட்டதலை சித்திரங்களுக்கு எவ்வளவு தூரம் சேதம் ஏற்பட்டுள்ளதோ தெரியவில்லை. ஆனால் எத்தனையோ நூற்றாண்டு காலம் காற்று, வெயில் முதலியவற்றிற்கு ஈடுகாட்டி வந்த சித்திரங்கள் இவ்வளவு சேக்கிரத்தில் அழிந்துவிடக் கூடுமென்று நாம் நம்பவில்லை. உடனே, ஒரு நிபுணரைக்கொண்டு, ஏறியப்பட்ட இந்த வஸ்துவை, சித்திரங்களுக்குப்பழுதில்லாமல், அகற்றிவிடவேண்டும். இது விஷயமாக இந்தியாவிலிருந்து ஒரு நிபுணர் விரைவில் இங்கு வரப்போவதாகக் கிடைத்த செய்தி மிகவும் வரவேற்கத்தக்கது.

மூன்றாவதும், முக்கியமானதும் ஒன்றுண்டு. இலங்கையில் வளர்ந்து வரும் ஓவியக் கலைஞர் எ பலருண்டு. மஞ்சள் தேரோ, சேனாகேசனநாயகாளன்று இன்னும் பலர் அபூர்வமான சைத்திரீகர்கள். சிகிரியாவிலுள்ள சாந்தையும் மைவண்ணக் களையும் கண்டுபிடித்து அவற்றைப் போலவே அல்லது இன்னும் அவற்றைவிட திறமான, சித்திரங்களை தீட்டக் கூடிய கலைஞர்களுக்கு ஊக்கமளித்து அவர்களைப் பேணி வளர்ப்பது அரசாங்கத்தின் தலையாய கடமையாகும்.

இவர்கள் எல்லோருக்கும் நல்ல மான்யம் வழங்கி அவர்களுடைய கலைத்திறனை மேற்கொணர்வது அரசாங்கத்தின் மிகப்பெரும் கடனாகும். கலைச்செல்வியின் திருவருள்பெற்ற கலைஞர்களுக்கு போதியவசதியும் ஊக்கமும் நமது மன்னர்கள் அளித்தது போல அளிப்பதாயின், இவர்கள் நம் அருங்கலைஞர்களாகத் தற்கு நிச்சயம் இடமுண்டு.

திட்டத்திற்குக் கொண்டு செல்லப்படுவர்.

குடியேற்றப்படுபவர்களுக்குப் பின்வரும் உதவித்திட்டம் அளிக்கப்படும். ஒரு கத்தி, ஒரு கோடரி, ஒரு அலவாங்கு, ஒரு மண் வெட்டி அல்லது 30 ரூபா கொடுக்கப்படும். காட்டை வெட்டி எரித்து துப்புரவாக்க தினுசுக்கேற்ப ஏக்கருக்கு 100 ரூபா கொடுக்கப்படும். உபஉணவுப் பயிர் செய்கைக்குக் கொடுக்கப்பட்ட 2 ஏக்கர் காணி காட்டை மட்டப்படுத்த வேண்டியிருப்பின்கேக்கு 90 ரூபா கொடுக்கப்படும். தற்காலிக குடிசை துப்புரவு செய்ய 80 ரூபா, குடிசை கட்ட 80 ரூபா கொடுக்கப்படும்.

தெரிவுகள் நெடுந்தீவு, வடமராட்சி, வலி-வடக்கு, பனை, துணுக்காய், வலி-கிழக்கு, வலிமேற்கு, கிளிநொச்சி, தீவுப்பகுதி. யாழ்ப்பாணம், தென்மராட்சி, பூநகரி ஆகிய காரியாதிகாரிகள் சந்தோர்களில் நவம்பர் மாதத்தில் நடைபெறவிருக்கிறது.

ஆசிரியருக்கு கடிதம்

உண்மை தான்-ஆனால்...

இம்மாதம் 16-ம் திகதி 'சமுதாயம்' பத்திரிகையில் "திருமலையைப் மட்டக்களப்பையும்" இணைக்கப்பாலம் என்ற தலையங்கத்தின்கீழ் உள்ள செய்தியைப் படித்ததும் நான் திடுக்குற்றேன். குறிப்பிட்ட பாலமொன்று விரைவில் கட்டப்படவிருக்கிறது என்பது உண்மையே. இது சம்பந்தமாகவும் 47-ம், 51-ம் மைல்களுக்கிடப்பட்ட மதகுகள் சம்பந்தமாகவும் பொது வேலைப்பகுதி அதிபர் அவர்களோடு தொடர்பு கொண்டிருந்தோம். அதிபர் அவர்கள் பணம் இல்லாத படியால் செய்ய முடியாதென எழுதிய கடிதங்கள் எங்களிடம் உண்டு. தந்தி, தபால் மந்திரியவர்கள் வாசலுக்கு 11-7-65ல் வந்தபோது, அவரைப்பேட்டிகண்டு எங்கள் பகுதியிலுள்ள குறைகளை எடுத்து விளக்கினோம். இதன்பயலாக உடனடியாக வெருகல் துறைக்கு ஒருமரப்பாதை அனுப்பிவைக்கப்பட்டது. குழாய்கள் வைத்து ரேட்டு மட்டத்தில் திருத்தவேலைகள் செய்ய மூன்று லட்சத்து ஐம்பதிலுயிரம் சுபாட்செய்யப்பட்டது. இவ்வேலை தற்போது நடைபெறுகிறது. பனிச்சங்கைணி - வெருகல் ரேட்டுத்திருத்தத்துக்குக் கற்கள் ஏற்றி அடுக்கிவைக்கப்பட்டுள்ளது. உடனடியாக கப்பரிசோதனை வேலைகளும் நடைபெற்றது. பிறகு தாமதமாகியது. இதை நாங்கள் மந்திரிக்குச் சுட்டிக்காட்டினோம். மட்டக்களப்பு எம்.பி. திரு. செ. இராசதுரைக்கும் எடுத்துக் கூறினோம் எமது கஷ்டத்தை உணர்ந்த அவரும் இப்பாலத்தவேலை விரைவில் முற்றுப்பெற உதவி செய்தாக வாக்களித்துள்ளார். இதுதான் உண்மை அன்றியும் திருகோணமலையையும் மட்டக்களப்பையும் இணைக்கும் பாலம் பனிச்சங்கைணி அல்லவெருகல் என்பது குறிப்பிடத்தக்கது.

"இலங்கை சஞ்சிகைகளை வாங்கவேண்டும்"

யாழ்ப்பாணம், வெள்ளி "இலங்கையில் வெளியிடப்படும் சஞ்சிகைகளையும், பத்திரிகைகளையும் நாம் வாங்க வேண்டும். அவைகளை நாம் வாங்காமல் ஒதுக்கினால் நம்மைப் நாம் அழித்துக்கொள்வது போன்றதாகும்" என்று புலவர் சுந்தரம்பிள்ளை நேற்றுமுன்தினம் மாலை எழுந்தாளர் திரு.டொமினிக் ஜீவாவின் 'மல்லிகை' ஆண்டுமலர் வெளியீட்டின்போது பேசுகையில் கூறினார். திரு.ஏ.ரி. பொன்னுத்துரை தலைமையில் நடைபெற்ற இவ்விழாவில் திரு.டொமினிக் ஜீவா பேசுகையில் தான் தொழில் செய்யும் இடம் தனக்குச் சர்வகலாசாலையென்றும், அங்கு படித்த படிப்புத்தான் தன்னை வாழ்விக்கிறதென்றும், சஞ்சிகையை அச்சேற்றுவதற்கு கட்டந்த ஒரு வருடத்தில் தான் பட்ட கஷ்டங்களையும் எடுத்துக் கூறினார். மற்றுமப்பலரும் பேசினர்.

இன்றைய பலன்

- 20-10-67
- வெள்ளிக்கிழமை
- (ஐப்பசி மாதம் 3 உ)
- நட்சத்திரம்-பரணி
- இரவு 7-22 மேல் கார்த்திகை.
- திதி- துதியை இரவு 7-42 மேல் திருதியை.
- சுபநேரம்- 6-02 — 7-32.
- ராசுகாலம்- 10-32 — 12-02.
- மேஷம் - நதிதை வேகம், சந்தர்ப்பம் தவறலாம்.
- ரிஷிபம் - கனதன முன்னு, காரியத்தில் கண்ணை.
- மிதுனம்- கூரம்பாபினும் குறியும் தவறிவிடும்.
- கடகம் - தாய்ப்பாசமுண்டு, தருமசிந்தை.
- சிங்கம் - ஆற்றலுக்கு மதிப்பு, அறிவுரை கிடைக்கும்.
- கன்னி - ஆணவப்பேச்சு, ஆபத்தில் முடியும்.
- துலாம் - காத்திருந்த கண்ணுக்கு களிப்பூட்டும் விருந்து.
- விருச்சிகம் - குறுக்கு வழிச் சம்பத்து, கொண்டுவரும் ஆபத்து.
- தனுசு - உபகார சிந்தை, உள்ளப் பூரிப்பு.
- மகரம் - உத்தியோகத்தொடர்புக்கு உகந்த நாள்.
- கும்பம் - உழைப்பின் பயன், உற்சாகமிகுதி.
- மீனம் - போட்டித் தொல்லை மட்டிக்கொள்ளாதே.
- திருமலை வேலுப்பிள்ளை
- சோதிடக் கலாநிதி—

காஞ்சிபுரத்திலே சென்ற வாரம் "சீரணி"யை ஆரம்பித்து வைக்கையில் தமிழக அரசின் முதல்வர் அண்ணா அவர்களின் ஓர் அருமையான பேச்சை வாணொலியில் கேட்டேன். இங்கு நமக்கு அது பயன்படுமா தலா அந்தன் சாரத்தை உங்கள் சிந்தனைக்குத் தருகிறேன்.

'தெருவிலே நடந்துசெல்லுகிறோம். சில கண்ணாடித்துண்டுகளும் இரண்டொரு முன்னுச் செடிகளும் உள்ளன. அதைக் கண்டதும் என்னசெய்கிறோம்? உடனே மாவட்ட அதிகாரிக் கும், அமைச்சருக்கும், சட்டசபை உறுப்பினர்களுக்கும் புகார் மனு எழுதுகிறோம், பத்திரிகைகளில் பகிரங்கப்படுத்துகிறோம். எவ்வளவு புகார் மனுக்களை எழுதினோம் என்பதை நான் குறிப்பில் எழுதி வைக்கிறேன். தொடர்தற்கெல்லாம் அரசாங்கத்தை எதிர்பார்க்கிறோம்.

இதற்குப் பதில், நாமே அவற்றைச் சீர்செய்ய முடியாதா? முற்காலத்திலே தமிழகத்தில் 'குடியமரமத்து' என்ற ஏற்பாடு இருந்தது. கிராமத்தில் மதகு அல்லது வேறு பொது இடங்களில் பழுது ஏற்பட்டால் கிராமக்குடி மராமத்து மூலம் அதை அவர்களே சீர் செய்துவிடுவார்கள். அந்த நிலை மீண்டும் ஏற்படவே இப்போது தமிழகத்திலே 'சீரணி' ஏற்படுத்தப்படுகிறது. ஆங்காங்கே "சீரணி"யை அமைத்து, அவரவர்களே இவ்வித காரியங்களை நிறைவேற்றிக்கொண்டால், நாடும் நகரமும் எவ்வளவோ முன்னேறும். வாலிபர்கள் விண்பொழுது போக்காமல் உருப்படியான வேலைகளில் ஈடுபடலாம்" என்று பொருள்பட்ட பேசினார்.

சமுத்திலும் சிரமதான செய்க்கம் இதே நோக்கத்துடனே சில இடங்களில் நல்ல வேலைகளைச் செய்துவருகின்றது. யாழ்ப்பாணத்தில் படித்து விட்டு பல வாலிபர்கள் வேலையின்றி விண்பொழுது போக்குகின்றார்கள். அவர்களை "சீரணி"யாகத் திரட்டி, பொதுவேலைகளில் ஈடுபடுத்தினால் எவ்வளவு நல்லது?

தமிழகத்திலே அரசியல் கட்சி வேற்றுமையின்றி இந்த அணி அமைக்கப்படுகிறதாம். எந்தக்கட்சி ஆட்சிக்கு வந்தாலும் அத்துடன் இந்தச் சீரணி ஒத்துழைத்து பொதுத் தொண்டாற்றாமாம். நமது எம்.பி. மார்க்களும், தெரிவுசெய்யப்பட்ட மற்ற பிரதிநிதிகளும், கட்சி வேற்றுமையை மறந்து அரசாங்க அதிபரின்தலைமையில் கூடி, இவ்வித "சீரணி"யை இங்கு ஒவ்வொரு கிராமத்திலும் அமைத்து தொண்டாற்றுவதாயின், நமது கிராமங்கள் எவ்வளவோ முன்னேறும். நம் வாலிபர்களுக்கும் இது மேலான பயிற்சி. கோணல்வழிகளில் அவர்கள் செல்லாமல் இது பாதுகாக்கவும் செய்யும்.

விவசாயக் காட்சியிலே அண்ணா அவர்கள் பேசுகையில், படித்த வாலிபர்கள் பெரு ஓட்டம் தொழிலுக்கு மனுப்போடாமல், கிராமத்துக்குச் சென்று டிராக்டர்கள் ஓட்டி விவசாயம் செய்து உணவு உற்பத்தியைப் பெருக்க வேண்டுமென்றும், பி. ஏ. க்களும், எம். ஏ. க்களும், 'டாக்டர்' என்ற கலாநிதிகளும் வயலில் இறங்கி 'டிராக்டர்' ஓட்டி உணவு உற்பத்தியைப் பெருக்கும் காலம் அண்மையில் வருமென்பதமது நம்பிக்கை என்றார். (6-ம் பக்கம் பார்க்க)

சுக்கிரனில் இறங்கிய ரஷ்ய விண்வெளிக் கலம் தரும் தகவல்

மனித வாழ்க்கைக்கு அப்பாற்பட்ட உயர்ந்த வெப்ப நிலை

மாஸ்கோ, அக். 19
சுக்கிரன் கிரகத்தில் தரையிறங்கிய ரஷ்ய விண்வெளிக் கலம் அக்கிரகத்தின் வளி மண்டலம் பற்றிய தகவல்களைப் பூமிக்கு அனுப்பியுள்ளது.

கடந்த நான்கு மாதங்களாக வானவெளியில் சஞ்சரித்துக் கொண்டிருந்த இவ் விண்வெளிக் கலம் பூமியிலிருந்து 35 கோடி மைலுக்கு அதிகமான உயரத்தில் சுக்கிரனில் சென்றிருக்கிறது.

இப்போது அவ் விண்வெளிக் கலத்தின் ஆய்வுகூடத்திலிருந்து பூமிக்குக் கிடைத்துள்ள தகவல்களில் படி, சுக்கிரன் காற்றுமண்டலத்தில் நீரகவாயுவெகு குறைவாக இருப்பதாகவும், கரியமலவாயுவே அதிக அளவில் காணப்படுவதாகவும் தெரியவந்துள்ளது.

சுக்கிரனில், வெப்பநிலை 40 டிகிரி சென்டிகிரேட்டுக்கும் 280 டிகிரி சென்டிகிரேட்டுக்குமிடையே இருப்பதாகவும், பூமியில் பதிவு செய்யப்பட்டுள்ள மிக உயர்ந்த வெப்பநிலையைவிட 4 மடங்கு அதிகமான வெப்பநிலை அங்கு நிலவுவதாகவும், விண்வெளிக் கலம் அளிக்கும் தகவல்களிலிருந்து தெரிகிறது.

மனிதவாழ்வுக்கு பொருந்தாது

மனிதன் அறிந்துள்ள வாழ்க்கைமுறை எதற்கும் பொருந்தாத, அதிக அளவான வெப்பநிலை சுக்கிரனில் இருப்பதாக சோவியத் விஞ்ஞானிகள் குறிப்பிட்டுள்ளனர்.

ரஷ்ய விண்வெளிக் கலம் சுக்கிரனில் இறங்கியுள்ளதென்பதை முதலில் அறிந்து கொண்ட பிரிட்டிஷ் விஞ்ஞானிகள், ரஷ்யாவின் சாதனை

வெகுவாகப் புகழ்ந்துள்ளனர். தொழில்நுட்ப ரீதியில் அரியசாதனையாக விளங்கினாலும், விஞ்ஞான உலகில் ஏற்படுத்தப்பட்டிருள்ள முன்னேற்றம் என்ற முறையிலே மதிப்பிடமுடியாத மாபெரும் வெற்றி இது என அவர்கள் தெரிவித்துள்ளார்கள்.

அமெரிக்கர்

பாராட்டு அமெரிக்க விண்வெளி ஆராய்ச்சி நிபுணர்களும், ரஷ்யாவுக்குத் தமது பாராட்டுகளை அனுப்பியுள்ளனர். விண்வெளி ஆராய்ச்சியில், ரஷ்யாவை விட அமெரிக்கா பெரிதளவு பின்தங்கியுள்ளதாக அமெரிக்க விஞ்ஞானிகள் சிலர் கருத்து வெளியிட்டுள்ளனர்.

பூதாண்ட்

ரஷ்யப் பிரதமர் திரு. கொஸிஜினுக்கு அனுப்பியுள்ள பாராட்டுக்கடிதமொன்றில், ரஷ்யாவின் இவ்வெற்றி, சமாதான நோக்கங்களுக்காக விண்வெளி ஆராய்ச்சியைப்பயன்படுத்துவதில் சர்வதேச ஒத்துழைப்புக்கு வழிகோலும் எனத் தாம் நம்புவதாகக் கூறியுள்ளார்.

பிரிட்டிஷ் துறைமுக தொழிலாளர் வேலைநிறுத்தம் முடிவுக்குக் கொண்டுவர பிரதமர் வில்லன் முயற்சி

லண்டன், ஒக். 19
பிரிட்டிஷ் துறைமுகத் தொழிலாளர்களின் உத்தியோகபூர்வமற்ற வேலைநிறுத்தம் பற்றி பிரிட்டிஷ் பிரதமர் திரு. வில்சன், தொழில்மந்திரி திரு. குந்தருடனும், தொழிற்சங்கத் தலைவர்களுடனும் அவசர பேச்சுவார்த்தைகளில் நேற்று ஈடுபட்டார்.

இந்த வேலைநிறுத்தத்தின் விளைவாக, பத்துக் கோடி ரூபாய் பெறுமதியான சரக்குகள் தடை செய்யப்பட்டுள்ளதாக அறிவிக்கப்பட்டுள்ளது. லண்டன் விவர பூல் ஆகிய இரண்டு துறைமுகங்களிலும், நூற்றுக்கு மதிமான கப்பல்கள் சும்மாகிடக்கின்றனவாம்.

வேலைநிறுத்தம் சம்பந்தமாக, பிரிட்டிஷ் அரசாங்கம், உத்தியோகபூர்வமான நடவடிக்கை எதுவும் இப்போதைக்கு எடுக்க உத்தேசிக்கவில்லை. ஆனால் வேலைநிறுத்தத்தைக் கைவிடமாறு, தொழிற்சங்கங்களை அரசாங்கம் பலமாக நெருக்கி வருகிறது.

தாங்க முடியாது

இத்தகைய ஒரு வேலைநிறுத்தத்தை, இன்றைய

பொருளாதார சூழ்நிலையில், பிரிட்டிலைத் தாங்க முடியாது என்று பிரிட்டிஷ் பிரதமர் திரு. வில்சன் குறிப்பிட்டுள்ளார்.

வேலைநிறுத்தத்தைத் தாண்டி விடுவதன்மூலம், அரசாங்கத்தின் பொருளாதாரக் கொள்கைக்கு அகௌரவம் விளைவிக்கக் கம்யூனிஸ்டுகள் முயல்வதாக, தொழில்மந்திரி திரு. குந்தர் குற்றஞ்சாட்டியுள்ளார்.

பிரிட்டிஷ் கம்யூனிஸ்ட்கட்சிகளின் பொதுக்காரியதரிசி, தற்போது ஏற்பட்டுள்ள வேலைநிறுத்தம், அரசாங்கத்தின் ஊதியக் கொள்கையை மக்கள் எதிர்த்துத் தொடங்கிவிட்டிருப்பதற்கு ஓர் அத்தாட்சியாக மென்று கூறியுள்ளார்.

உ. பி. யில்

பகீரத சமரச முயற்சிகள்

லக்னோ, ஒக். 19
சமயுத்த சோஷலிஸ்ட், கம்யூனிஸ்ட் மந்திரிகளின் ராஜினாமாவை உத்தரப் பிரதேச மந்திரிசபையில் ஏற்பட்டுள்ள நெருக்கடியைத் தீர்க்க, பிரஜாசோசலிஸ்ட், ஜனசங்க ஆகிய மற்றக் கட்சிகள் பலத்த முயற்சிகள் மேற்கொண்டிருக்கின்றன.

உத்தரப்பிரதேச நெருக்கடிபற்றி, ஆளும் கட்சியான ஐக்கிய முன்னணியைச் சேர்ந்த அங்கத்துவக் கட்சிகள் இரு தினங்களாகப் பேச்சுவார்த்தைகளில் ஈடுபட்டு வருகின்றன.

இப்பேச்சுவார்த்தைகள் பற்றி எதுவும் குறிப்பிட, உ. பி. முதல் மந்திரி திரு. திரு. சரன்சிங் மறுத்துவிட்டார். சமயுத்த சோஷலிஸ்ட், கம்யூனிஸ்ட் கட்சிகளைச் சேர்ந்த மந்திரிகளின் ராஜினாமாக்களை ராஜ்ய கவர்னரிடம் சமர்ப்பிப்பது பற்றித் தாம் இன்னும் முடிவு செய்யவில்லையென்று அவர் குறிப்பிட்டார்.

60 அமெரிக்கர் கொல்லப்பட்டனர்

சைகோன், ஒக். 19
நேற்று வியட் கங்கியர் மீது, அமெரிக்கர் விமானத் தாக்குதல் நடத்தினர். முன்னதாக அமெரிக்கத் துருப்புக்களும் வியட் கங்கியருக்குமிடையே நடைபெற்ற மோதலில், 60 அமெரிக்கப்போர்வீரர் உயிரிழந்தனர்.

வியட்னாம் போர் எதிர்ப்பு

வாஷிங்டன், ஒக். 19
அமெரிக்காவில், நேற்று, முன்னுலகு தினமாக, வியட்னாம் போர் எதிர்ப்பு ஆர்ப்பாட்டங்கள் நடைபெற்றன.

அறுபது பேருக்கு மதிக்கமான ஆர்ப்பாட்டக்காரர்கைது செய்யப்பட்டனர்.

தேசிய ஒருமைப்பாடு தினம்

புதுடில்லி, ஒக். 20
இந்தியாவில், இன்று தேசிய ஒருமைப்பாடு தினம் நாடெங்கும் கொண்டாடப்படுகிறது.

இன்றைய தினம் 5 வருடங்களுக்கு முன், சீன இந்தியா மீது முதல்முதலாகத் தாக்குதலை நடத்தியது.

பல்பள்ளத்தில் விழுந்தது 41 பேர் மரணம்

டோக்கியோ, ஒக். 19
யாத்திரிகர் பலர் ஒன்று 600 அடி பள்ளத்தில் விழுந்ததன் விளைவாக 41 பிரயாணிகள் உயிரிழந்தனர். மற்றும் 12 பேர் காயமடைந்தனர். தென் கிழக்குக் கொரியாவில் இவ்விபத்து நிகழ்ந்ததாகத் தென்கொரியா ரேடியோ தெரிவித்துள்ளது.

பெரும்பாலான பிரயாணிகள், வயது முதிர்ந்த மாதர்கள் ஆவார்கள் என்று தெரிவிக்கப்பட்டுள்ளது. கொண்டிருந்தனர்.

தமது கி. ஐரோப்பிய விஜயம் வெற்றி என இந்திரா திருப்தி

புக்காரெஸ்ட், ஒக். 19
ருமேனியாவில் விஜயம் செய்யும் இந்தியப் பிரதமர் திருமதி இந்திரா காந்தி இன்று கெய்ரோ வந்து சேருவார்.

வும் அவர் மேலும் தெரிவித்தார். இந்தியாவும் ருமேனியாவும்

புக்காரெஸ்டில் பத்திரிகையாளர் மாநாட்டொன்றில் பேசுகையில், தமது கிழக்கு ஐரோப்பிய விஜயம் ஒரு நல்லெண்ண விஜயம் என்றும் அதனால் ஏற்பட்டுள்ள பலன்கள் திருப்திகரமானவை என்றும் திருமதி இந்திரா காந்தி குறிப்பிட்டார். அவர் போலாந்து, யூகோஸ்லாவியா, பல்கேரியா, ருமேனியா ஆகிய நாடுகளுக்கு விஜயம் செய்துள்ளார்.

நோக்கத்தில் வெற்றி

இந்தியாவுக்கும் இந்நாடுகளுக்கும் மிடையே யான நட்புறவை வளர்ப்பதுடன், இந்நாடுகளின் தலைவர்களைச் சந்தித்து அவர்களின் கருத்துக்களை அறியவும் அவர்களிடம் இந்தியாவின் கஷ்டங்களையும் பிரச்சனைகளையும் தெரிவித்து அவர்களாலான உதவியை அவர்களிடமிருந்து பெறவுமே தாம் இவ் விஜயங்களை மேற்கொண்டதாக இந்தியப் பிரதமர் கூறினார். அந்த நோக்கங்களில் தாம் வெற்றியடைந்துள்ளதாகவே தாம் நம்புவதாக

இஸ்ரேலில் நாஜி சின்னம்!

ஜெருசலம், ஒக். 19
யூத இன இயக்கத்தின் பிதாவான தியோடோர் ஹேயில் சமாதியின் மீது 'ஸ் வாஸ்திகா' சின்னங்கள் நாட்டப்பட்டிருந்தன. இத்துடன் இஸ்ரேலியர் நின்றுவிடவில்லை.

மரியாதையுடன் வணங்கும் தேசிய சமாதியின் யூத வெறுப்புக் கோஷங்கள், நாஜி ஆதரவு கோஷங்கள் எழுதப்பட்டிருந்தன. இதை யெல்லாம் செய்த காலிகள் இன்னொரு தெரியவில்லை. சமாதியைச் சுற்றி ஆபாசப்படங்களும் பரப்பி வைக்கப்பட்டுள்ளன.

இந்த இழி செயல்களில் இறங்கியவர்களைப் பற்றிப் புலன் விசாரணை நடந்துகொண்டிருக்கிறது.

இந்திய-ருமேனிய தொடர்புகள் பற்றிப் பிரதமர் இந்திராவிடம் கேட்கப்பட்ட போது அவை உறுதியான அடிப்படையில் அமைந்துள்ளதாக அவர் கூறினார். இந்திய எண்ணெய் தொழிலை அபிவிருத்தி செய்வதில் ருமேனியா அளித்துவந்துள்ள உதவிக்கு அவர் நன்றி தெரிவித்தார்.

ஹங்கேரிய நிருபர் ஒருவர் பிரதமர் இந்திரா ஹங்கேரிக்கு எப்போது விஜயம் செய்வாரெனக் கேட்ட போது சந்தர்ப்பம்கிடைக்கும் போது ஹங்கேரிக்கு விஜயம் செய்வதில் தாம் மகிழ்ச்சியடைவாரெனப் பிரதமர் தெரிவித்தார். ஹங்கேரிக்கு 20 வருடங்களுக்கு முன் தாம் விஜயம் செய்திருப்பதாகவும் அவர் குறிப்பிட்டார்.

ரஷ்யா விண்வெளி வெற்றி

சுக்கிரனில் ரஷ்ய விண்வெளிக் கலமொன்று வெற்றிகரமாக இறங்கியுள்ளதாக ரஷ்ய நிருபர் ஒருவர் திருமதி இந்திரா காந்தியிடம் தெரிவித்த போது, சோவியத் மக்களுக்குத் தமது பாராட்டைத் தெரிவிப்பதாக அவர் கூறினார். எந்த முன்னேற்றமும், மனித அறிவுக்கு வளர்ச்சி தருவதே யாகுமென்றார் திருமதி இந்திரா.

கெய்ரோவில்

இன்று கெய்ரோ வந்து சேரும் இந்தியப் பிரதமர், இன்று மாலை ஐ. அ. கு. ஜனாதிபதி நாஸரைச் சந்தித்து உரையாடுவார். பின்னர் அவருடன் இராப்போசனத்தில் கலந்து கொள்வார்.

நாளை, காலை யிலும் மாலை யிலும் பிரதமர் இந்திரா, ஜனாதிபதி நாஸரைச் சந்திப்பார். நாளை இரவு பிரதமர் இந்திராவைக் கௌரவிக்குமுகமாக இரவு விருந்தொன்றை ஜனாதிபதி நாஸர் அளிப்பார். சனிக்கிழமை காலை இந்தியப் பிரதமர் தாயகம் நோக்கிப் புறப்படுவார்.

கேரளத்தில் பல பகுதிகளில் மாணவர்கள் ஆர்ப்பாட்டம்

90 பேர் கைது

திருவனந்தபுரம், அக். 19
கேரள ராஜ்யத்தில், கடந்த இரண்டு தினங்களாக மாணவர்கள், பல பகுதிகளிலும் ஆர்ப்பாட்டங்களில் ஈடுபட்டனர். இம் மாணவர்களில் 90 க்கும் மேற்பட்டோர் பொலிசாரால் கைது செய்யப்பட்டனர்.

மாணவர்கள், சில இடங்களில் கல்வீச்சிலும் ஈடுபட்டனர். மாணவர்களின் வேலைநிறுத்தம், ஆர்ப்பாட்டம் இவற்றை எதிர்க்கும் இடதுசாரி கம்யூனிஸ்ட் ஊழியர்கள், மாணவர்களைத் தாக்கியுள்ளதாகவும் கூறப்படுகிறது.

மாணவர் மோதல்

மாணவர்களுக்கிடையேயும் மோதல்கள் ஏற்பட்டன. ஆர்ப்பாட்டங்களிடையே

எதிர்க்கும் இடதுசாரி மாணவர்களுக்கும், ஆர்ப்பாட்டங்களில் ஈடுபட்ட மாணவர்களுக்குமிடையே அடிதடி ஏற்பட்டது.

கருத்துவேற்றுமை

கேரளத்தில் ஏற்பட்டுள்ள மாணவர் ஆர்ப்பாட்டங்கள், கேரளக் கம்யூனிஸ்ட் தலைவர்களான திரு. ஏ. கே. கோபாலன், திரு. ஈ. எம். எஸ். நம்பூதிரிபாட் இருவருக்குமிடையே வளர்ந்துவரும் அப்பிராய பேதத்தின் பிரதிபலிப்பே எனக் கருதப்படுகிறது. தீவிர போக்கை ஆதரிக்கும் திரு. கோபாலனை ஒரு பிரிவு மாணவரும், நிதானபோக்கை விரும்பும் திரு. நம்பூதிரிபாத்தை மற்றப்பிரிவு மாணவரும் ஆதரித்துவருவதாகச் சொல்லப்படுகிறது.

கல்வி வெள்ளை அறிக்கையின்படி

“மாணவரை தரம் பிரிக்கும்போது

ஆசிரியர் பொறுப்புடன் நடக்கவேண்டும்”

உடுப்பிட்டி எம். பி. கூறுகிஞர்

உடுப்பிட்டி, வியாழன்
“ஆசிரியர்கள் சொந்த விருப்பு வெறுப்பு களுக்கு இடம் கொடாது பணி புரிய வேண்டும். கல்வி வெள்ளை அறிக்கையின்படி மாணவர்களைத் தரம் பிரிக்கும் பொழுது ஆசிரியர்கள் பொறுப்புடன் நடந்து கொள்ள வேண்டும்” என்று உடுப்பிட்டி எம். பி. பி. யாவிடை விழா வொன்றுக்குத் தலைமை வகித்துப் பேசுகையில் கூறினார்.

கரவெட்டி சரஸ்வதி மகளிர் வித்தியாசாலையில் தலைமை ஆசிரியராகக் கடமைபற்றி ஓய்வு பெறும் திருமதி இரத்தினம் வெற்றி வெலுவுக்கு ஆசிரியர், மாணவர்களால் அளிக்கப்பட்ட பிரியாவிடை வைபவத்தில் பேசுகையிலேயே அவர் மேற்கண்டவாறு சொன்னார். திரு. சிவசிதம்பரம் மேலும் பேசுகையில் கூறிய தாவது:-

“இலங்கை எதிர்காலத்தில் பல்வேறு பிரச்சனைகளைச் சமாளிக்க வேண்டியுள்ளது. இதில் தருணத்தில் நாம் போதிய கல்வி அறிவு பெற்றிருந்தாலேயே உலக நாடுகளுடன் சரிசமமாக விளங்க முடியும். இம்மா பெரும் பொறுப்பு ஆசிரியர்களின் கையிலே ஒப்படைக்கப்பட்டுள்ளது. இதனை ஆசிரியர்கள் தமக்கிடப்பட்டுள்ள கட்டளையாகக் கருதாது தந்தையானவர் தமது மக்கட்குச் செய்யும் கடமை போல் கருத வேண்டும். ஆசிரியர்களுடன் பெற்றோர் ஒத்துழைத்தாலே மாணவர்கள் சிறந்த கல்வியைப் பெற

முடியும். மாணவர்கள் விவசாயத்துறையிலும், தொழில் பயிற்சியிலும் போதிய கவனம் செலுத்த வேண்டும். மாணவ, மாணவிகள் இத்துறையில் ஈடுபட்டால் நாடு சுபீட்சமடை யும். மாணவர் களுக்குத் தொழில் நுட்பப் பயிற்சி அளிக்க வேண்டும். எதிர்காலத்தை நிர்ணயிக்கும் பொறுப்பு இன்றைய மாணவர்கள் கையிலே ஒப்படைக்கப்பட்டுள்ளதால் ஆசிரியர்கள் சொந்த விருப்பு வெறுப்பு கட்டு இடம் கொடாது பணி புரியவேண்டும். எல்லாப் பிள்ளைகளும் சிறந்த கல்வி பெற வேண்டும். ஒரு பிள்ளையின் குழந்தைகேற்பவே கல்வியூட்டப்படல் வேண்டும்.”

வடமாநில மாவித்தியாதிபதி திருமதி இரத்தினம் பேசுகையில் கூறியதாவது:-
“நான் ஆசிரியர்களின் சிறந்த சேவையைப் பாராட்டுகிறேன். அத்துடன் அவர்களுக்குள்ள கஷ்டங்களையும் உணர்கிறேன். இங்கு தலைமையாசிரியையாகக் கடமைபாற்றி இன்றுடன் இளைப்பாறும் திருமதி இரத்தினம் பிள்ளைகளுடன் அன்பாகப் பழகி அவர்களுக்கு அன்பு

மார்க்கத்தின் மூலம் சிறந்த கல்வியூட்டினார். இவரது இவ்வரிய வழியைச் சக ஆசிரியர்களும் பின்பற்றுவார்களேயானால் கல்வித்தரம் கூடும். மாணவர்களைத் தண்டிப்பது அவர்கள் மேன்மேலும் குற்றங்கள் செய்ய வழிவகுக்கும். அன்புடன் பேசிச் சிறந்த புத்திமதினைப் புகட்டினால் அவர்கள் தாங்களாகவே திருந்திவிடுவார்கள்.”

புதிய தலைமையாசிரியை திருமதி நாகம்மா வீரகத்தி உட்பட வேறுபலரும் ஓய்வு பெறும் தலைமையாசிரியையைப் பாராட்டிப் பேசினார்.

சென். ஜோன் அம்புலன்ஸ்

பிரிவின் சேவைக்கு பாராட்டு

யாழ்ப்பாணம், வியாழன் யாழ்ப்பாணம் சென்ற ஜோன் அம்புலன்ஸ் பிரிவின் அணி வகுப்பு, கச்சேரியடியிலுள்ள பழைய பூங்காவில் மிக விமரிசையாக நடைபெற்றது. இலங்கை சென் ஜோன்ஸ் அம்புலன்ஸ் பிரிவின் தலைவரான கேர்ணல் டேவிட் ரெக்லூட், பிரதம விருந்தினராகக் கலந்துகொண்டு, அணி வகுப்பை ஏற்றார்.

நீதியரசர் திரு. வி. மாணிக்க வாசகர், அரசாங்க அதிபர் திரு. வேர்ணன் அபய சேகரா, முகாந்திரம் ஈ. பி. இராசையா ஆகியோரும் இவ்விழாவில் கலந்து கொண்டனர்.

அச்சுவேலி சென் திரேசா பாடசாலை, இளவாலை கன்னியாஸ்திரி மடம், சண்டுக்குளி மகளிர் பாடசாலை, நெல்லி

யடி மத்திய மகா வித்தியாலயம் ஆகியவற்றிலிருந்து யாழ்ப்பாணம் பொலிஸ், சிவில் பிரிவுகளும், நெல்லியடி, சாவகச்சேரி, யாழ்ப்பாணப் பட்டினத்தைச் சேர்ந்த சாரணர்களும், மாவட்ட அதிகாரி திரு. ஆர். ஈ. இராஜநாயகத்தின் தலைமையில், இந்த அணி வகுப்பில் பங்கு பற்றினர்.

முதல்தவிர்ப்பு போட்டிகளில் வெற்றி பெற்றவர்களுக்கு வெற்றிக் கிண்ணங்களை, வெற்றிப் பத்திரங்களைக் கேர்ணல் ரெக்லூட், பரிசளித்தார்.

நிகழ்ச்சிகளுக்குத் தலைமை தாங்கிப் பேசிய வடமாண அரகாங்க அதிபர் திரு. வேர்ணன் அபய சேகரா, கேர்ணல் ரெக்லூட் திருமதி ரெக்லூட் ஆகியோரை யாழ்ப்பாணத்துக்கு வரவேற்பதில் மகிழ்ச்சி தெரிவித்தார். சென். ஜோன் அம்புலன்ஸ் பிரிவுக்கு அதிக ஆதரவு அளிக்கும்படி பொதுமக்களை அவர் கேட்டுக்கொண்டார்.

யாழ்ப்பாணம் அம்புலன்ஸ் பிரிவுக்குப் பாராட்டுத் தெரிவித்த நீதியரசர் திரு. வி. மாணிக்கவாசகர் இயக்கத்தைக் கிராமங்களுக்குக் கொண்டு செல்ல முயற்சி எடுக்கப்படுவதைக் கேட்டுத் தாம் மகிழ்ச்சியடைவதாகக் குறிப்பிட்டார்.

இயக்கத்தின் சிறப்பான வேலையை முன்னிட்டு, முகாந்திரம் ஈ. பி. இராசையா, திருவாளர்கள் ஆர். ஏ. இராஜநாயகம், டபிள்யூ. ஆர். அருளையா, எஸ். ரூனப் பிரகாசம் ஆகிய உத்தியோகத்தர்களுக்குப் பதவி உயர்வு அளிப்பதாகவும் கேர்ணல் ரெக்லூட் அறிவித்தார்.

ஆயுர்வேத

பரீட்சை முடிவு

யாழ்ப்பாணம், வெள்ளி வடஇலங்கை சுதேச வைத்திய சபையார், யாழ்ப்பாணம் இலங்கை ஆயுர்வேதக்கல்லூரியில் சென்ற ஆவணி மாதம் நடத்திய நூன பரீட்சையில் சித்தி பெற்றவர்கள்:

நான்காம் வருடம் (D.A.M)
பி. பரமலிங்கம், எஸ். சிவபாலன்.

மூன்றாம் வருடம்
ரி. தர்மதரை, எஸ். சண்முகநாதசர்மா, என். ஜெயராசா.

இரண்டாம் வருடம்
எஸ். மகேஸ்வரன்.

முதலாம் வருடம்
ஜி. குவீன் மேரி, வி. சிவராமலிங்கம்.

அதிபர்கள்

இடமாற்றம்

புள்ளலைக்கட்டுவன், வியா. அடுத்த மாதம் தொடக்கம் யாழ்ப்பாணம் மத்திய கல்லூரி அதிபர் திரு. என். சபாலிங்கம் கொக்குவில் இந்துக்கல்லூரிக்கும் கொக்குவில் இந்துக்கல்லூரி அதிபர் திரு. சி. கே. கந்தசாயி யாழ்ப்பாண இந்துக்கல்லூரிக்கும், யாழ்ப்பாண இந்துக்கல்லூரி அதிபர் திரு. என். சபாரத்தினம் பரமேஸ்வராக்கல்லூரிக்கும், பரமேஸ்வராக்கல்லூரி அதிபர் திரு. எஸ். சிவபாதசுந்தரம் யாழ்ப்பாண மத்தியகல்லூரிக்கும் இடமாற்றம் செய்யப்பட்டுள்ளனர்.

ஆலயம் திறக்க கோரிக்கை

வேலணை, வியாழன் வேலணை பொருங்குளம் முத்துமாரி அம்மன் ஆலயம் ஹரிஜன மக்களுக்குத் திறந்துவிடப்பட வேண்டுமென இங்குள்ள ஹரிஜன மக்களின் தூதுகோஷ்டியொன்று மேற்படி கோவில்தேர் திருப்பணிச்சபைக்காரியதரிசி திரு. வ. சண்முகராசாவைச் சந்தித்துப் பேச்சுவாரித்தை நடத்தியுள்ளதாகத் தெரிகிறது.

“மனைவியைக் காப்பாற்றவே அப்படிச் செய்தேன்”

வல்லெட்டித்துறை, வியா. “எனது மனைவி உடுதுணியின்றியும் அடிதாங்க

இலங்கை ஒலிபரப்புக் கூட்டுத்தாபனம் வெள்ளி 20-10-67

[செய்திகள்:-காலை 7-00, பகல் 12-45, மாலை 6-00, இரவு 9-00].
844 மீற்றர் & 61 மீற்றர் காலை 6-30 நாதாஞ்சலி, 6-35 சைவநிசிந்தனை - ரி. கே. சீதராமசாஸ்திரிகள், 6-40 இஸ்லாமியநற்சிந்தனை, 6-45 துதிப்பாடல்கள், 7-20 தினக்குறிப்பு, 7-30 பண்ணரிந்தமிழ் - அம்பிகா தாமோதரம், 8-00 நிலைய ஒலிப்பதிவுகள், 8-10 இஸ்லாமியகேள்விகள்.

344 மீற்றர் & 49 மீற்றர் பகல் 12-00 சித்திரகாணம், 1-00 மாதர் கேட்டவை.
344 மீற்றர் & 61 மீற்றர் மாலை 5-00 பிறந்ததிசை வாழ்த்துக்கள், 5-30 குரல்வகை.
இரவு 6-15 பஜனை - ராமஞானசபை, 6-45 கிராமசஞ்சிகை, 7-15 பாளையம், 7-30 வயலின் - ஆர். முத்துசாமி, 8-00 முஸ்லிம் நிகழ்ச்சி, 9-30 பேச்சு - எஸ். செல்வரத்தினம், 9-45 கலைக்கோலம், 9-50 கவிதைகள்.

முடியாத நிலையில் முச்சுதி திணறி நிலத்தில் புரண்டு கொண்டிருப்பதைக் கண்டவுடன் எனக்குக் கோபம் பொறுக்க முடியவில்லை. அதனால் மனைவியை அடித்தவரை அடித்தேன். அந்த அடிகள் எங்கே பட்டதோ தெரியாது. நான் எனது மனைவியைக் காப்பாற்றுவதற்காகவே தான் அப்படிச் செய்தேன். அத்துடன் வழக்காளியின் மருமகனும் எனது வீட்டிலிருந்த சாமான்களை எல்லாம் எடுத்தி வெளியில் எறிந்தார்.”

இராமன் ஆறுமுகம் என்பவர் பருத்தித்துறை மாஜிஸ்திரேட் திரு. கே. விசுனராஜா முன்னிலையில் சாட்சியமளிக்கையில் மேற்கண்டவாறு கூறினார்.

அவ்வாய் வடக்கைச் சேர்ந்த இராமன் கதிரவேலு என்பவருக்கு அவரது இளைய சகோதரனான இராமன் ஆறுமுகம் என்பவர் இவ்வருடம் ஆடிமாதம் 7-ம் திகதி அடித்துப் படுகாயம் உண்டு பண்ணியதாக பொலிசாரால் குற்றம் சாட்டித்தொடரப்பட்டிருந்தது.

டாக்டர் திருநாவுக்கரசு, க. வெட்சுமி ஆகியோர் சாட்சியமளித்த பின் நூலாஹம் திரேட் எதிரியான ஆறுமுகத்தைச் சுற்றவாரியாகக் கொண்டு சென்றார்.

சர்வ பூச்சி நாசினி
‘பொலிடோல்’
விளச்சலைப் பெருக்கும்

மற்றும் நாசினி
மெற்றசிஸ் டொக்ஸ்
மிளகாய் குருமன் நோய் அழிக்கும்.
பொலித்தியோன்
மரக்கறி பூச்சிகளை அழிக்கும்.
மட்டாசிஸ்
எல்லாப் பழுக்களை அழிக்கும்.
லெபேசிட்
புடோல். பாகை வகையைப் பாதிக்கும் பழ அழிக்கும்.
அன்றக்கோல்
உருளைக்கிழங்கு வாடல் கட்டுபட்டுத் துருவிற் செம்பு பங்குசு கொல்லி

100 cc
FOLIDOL-E605
Folidol all purpose insecticide for the control of all crops. Follow all precautions when using Folidol. Store away from children, food and animal food.

100 சிசி
பொலிடோல் - E 605

Digitized by Noolaham Foundation
noolaham.org | savanaham.org

விளம்பரம்

பிஸ்கால் விற்பனை அறிவித்தல்

இலக்கம் 328/Miso.
 யாழ்ப்பாணம்
 பிஸ்கால் ஆபிசில்
 பருத்தித்துறை
 மாவட்டக் கோர்ட்டில்
 பருத்தித்துறை விஜயரத்
 தினம் பெண்டிரோசேபின்—
 வழக்காளி
 விரோதமாக
 காரைநகர், நீலிப்பந்தனை
 நல்லதம்பி விஜயரத்தினம்
 —எதிராளி

இதன் கீழ்க்காணப்படும்
 ஆதனங்களின் மேற்சொல்
 விய வழக்கில் எதிராளியா
 கிய நல்லதம்பி விஜயரத்தி
 னத்துக்கு உடைய உரித்
 தையும் பிரயோசனத்தையு
 ம் 1967-ம் வருடம் ஜப்
 பசி மாதம் 31-ம் திகதி முற்
 பகல் பத்து [10-00] மணி
 யளவில் பிரசித்த வெந்தி
 சில் விற்கப்படுமென்று இத்
 தால் அறிவிக்கப்படுகின்
 றது. அதாவது:
 வடமாகாணம் யாழ்ப்பா
 ணம் டிஸ்திரிக் தீவுப்பகுதி
 காரைதீவு கோவில்பற்று
 காரைதீவு வடக்கு இறை
 'நீலிப்பந்தனை' நிலப் பர 7,
 குளி 3, 1/2 யும் வான்பயிர்
 செய்யபயிரீகளும் எல்லை
 கிழக்கு செல்லையா இரா
 சையா, வடக்கு முருசேசு
 பெண் மங்கையற்கரசியும்
 பங்காளரும் மேற்கு
 ஒழுங்கை, தெற்கு நல்ல
 தம்பி விஜயா சரஸ்வதி இக்
 டங்கலும் வடக்குத் துண்டு.

அறவிடப்படவேண்டிய
 தொகை:- ரூபா 5480-ம்
 அதை இறுக்கும்வரை சட்
 டப்படி வட்டியும் செலவு
 ரூபா 397/70 ம் பிஸ்கால்
 சலாரும் பவுண்டேசும்
 அறவிடப்படும்.

நான், பைனான்ஸ் அன்ட்
 இன்சூரன்ஸ் கம்பனி லிமிட்
 டெட் ஸ்தாபனத்தின்
 சேவையிலிருந்து இவ்வரு
 டம் செப்டம்பர் 30-ம் திக
 தியில் விலகிவிட்டேன் என
 பதை பொது மக்களுக்கும்
 எனது வாடிக்கைகாரர்களுக்
 கும் இத்தால் அறிவித்துக்
 கொள்ள விரும்புகின்றேன்.
 ஆகவே என் மூலமாகப்
 பணம் கட்டுபவர்கள் தாம்
 செலுத்தவேண்டிய தொகை
 யைத் தலைமைக் காரியால
 யத்துக்குத் தாமே நேரா
 கவோ அல்லது வேறுவித
 மாகவோ செலுத்திவிடு
 மாறு கேட்டுக்கொள்கின்
 றேன்.

எஸ். கே. சந்திரசேகரம்
 'இந்திரா-சந்திரா' இல்லம்,
 புலோலி மேற்கு,
 296 பருத்தித்துறை.

விடுதலை

புன்னாலைக்கட்டுவன், வியா.
 உயிலங்குளத்தைச் சேர்
 ந்த முருகேசு இராமச்சந்
 திரன் என்பவர் கரவெட்டி
 டியைச்சேர்ந்த கே. சிவக்
 குமார் என்பவரின் 'டிருக்
 ட'ரை பனையில் வைத்து
 மறிப்பதற்கு உடந்தையா
 யிருந்தாரென்று பருத்தித்
 துறை நீதிபதி திரு. விக்கீ
 ராசாவின் முன்னிலையில்
 ஆஜர் செய்யப்பட்டபோது
 மேற்படி நபரை 1500
 ரூபாய் பிணையில் விடுதலை
 செய்த நீதிபதி மேல்விசா
 ரண இம்மாதம் 19-ம் திக
 திக்கு ஒத்தி வைத்தார்.

[ஒப்பம்] தா.ச.வேதநாயகம்
 வடமாகாண பிசுக்கா.
 லுக்காக
 யாழ்ப்பாணம்,
 22 9-67, எம். 259,-6-10-)
 295

**யாழ்ப்பாணம், வெள்ளி
 யாழ்ப்பாணப் பாடசாலை
 காங்கேசன்துறை உடுப்பிட்டி
 வென்றன**

யாழ்ப்பாணம், வெள்ளி
 யாழ்ப்பாணப் பாடசாலை
 விளையாட்டுச் சங்கத்தின்
 ஆதரவில், யாழ்ப்பாணப்
 பாடசாலை நடைபெற்றுக்
 கொண்டிருக்கும் கல்லூரி
 களுக்கிடையேயான உடை
 பந்தாட்டச் சுற்றுப்
 போட்டியில் கோப்பாய்
 கிறிஸ்தியன் கல்லூரிக்கும்
 உடுப்பிட்டி அமெரிக்கன்
 மிஷன் கல்லூரிக்கும்
 இடையே நடைபெற்ற 'ஏ'
 டிவிஷன் மோதலில் உடுப்
 பிட்டிக் கோஷ்டி, கோப்
 பாய்க் கோஷ்டியை 4-1
 கோல்களால் வெற்றியீட்டி
 யது.

இப்போட்டியில் கடைசி
 நேரத்தில் பெய்த அடாத
 மழையிலும் விடாது
 மோதிய கோப்பாய்க் கல்
 லூரி ஒரு கோல் போட்
 டது பாராட்டத்தக்கது.
 இக்கோலை மிஷன் வேகமா
 கக் கொண்டு சென்று அடி
 த்த முன்னணி வீரர் சிவக்கு
 மாரைப் பாராட்ட வேண்
 டும். உடுப்பிட்டிக் கோஷ்டி
 இடைவேளைக்கு முன்னும்
 பின்னும் மொத்தம் 4
 கோல்களைப் போட்டது.
 இக்கோல்களை கனகசபை,
 பிரமகுமார், அருணகிரி
 ராசா ஆகியோர் முறையே
 போட்டனர். ஆரம்பத்திலி
 ருந்து முடிவுவரையும் இவர்
 களின் சிறந்த 'பாலிங்' ஆட்
 டம் எதிர்க் கோஷ்டியைத்
 திணைபிடித்து எனலாம்.

**காங்கேசன்துறைக்கு
 வெற்றி**

சாவகச்சேரி டிறிபேக் கல்
 லூரிக்கும், காங்கேசன்
 துறை நேடுஸ்வராக் கல்லூ
 ரிக்குமிடையே நடைபெற்ற
 உடைபந்தாட்டப் போட்டி
 யில் காங்கேசன்துறை 4-1
 கோல்களால் சாவகச்சே
 ரியை வென்றது.
 ஆரம்பத்திலிருந்து இப்
 போட்டியில் அவ்வளவாக
 விறு விறுப்புக் காணப்பட
 னவில்லை. இடைவேளைக்கு
 முன் நடைபெற்ற போட்டி
 யில் நேடுஸ்வராக் கோஷ்டி
 க்கு ஒரு 'பனல்டி' கிடைத்
 தது. இப்பனல்டியையும்
 பயன்படுத்தி இடைவே
 னைக்கு முன் ஒரு கோல்களைப்
 பெற்றது இக்கோல்களை கந்
 தசாமி சிவம், ஆசிய வீரர்
 கள் போட்டனர். சாவகச்

ஸ்கந்தா வெற்றி

புன்னாலைக்கட்டுவன், வியா.
 உரும்பராய் இந்துக்கல்
 லூரிக்கும் சுன்னாகம் ஸ்கந்
 தவரோதயாக் கல்லூரிக்கு
 மிடையில் நடைபெற்ற
 உடைபந்தாட்டப் போட்டி
 யில் ஸ்கந்தாக்கோஷ்டி 3:1
 கோல்களால் வெற்றி பெற்
 றது.
 திரு. எஸ். தியாகராசா
 மத்தியஸ்தம்வகித்தார்.

REGAL JAFFNA
 Time 4-45 7-00 p.m.
 9-45 p.m.
 Tony Curtis &
 Cebbie Reynolds
GOOD BYE CHARLIE
 [Colr by deLuxe &
 Cinemascope]

நியூ காலிங்கன்
 [இணைப்பு]
 தினசரி 6-30, 9-30 மணி
 விடுமுறைதினங்களில் 2-30
 ஜெய்சங்கர்
 நடத்த
நாம் மூவர்

மகேசுரா
 யாழ்ப்பாணம்
KING
AND
COUNTRY

சேரி ஒருகோல் போட்டது
 இடைவேளைக்குப் பின்
 நேடுஸ்வரா மேலும் இரு
 கோல்களைப் போட்டது.
 இவற்றை அமுதராசா, பத்ம
 நர்தன் ஆகியோர் விளாசி
 னர்.

[வி.நி]

வரி விளம்பரம்

வாடகைக்கு

வீடு
 81/5, ஆஸ்பத்திரி வீதி
 யிலுள்ள சகல வசதியுள்ள
 10 அறையையுடைய மேல்
 மாடி வீடு வாடகைக்குண்டு.
 விபரங்களுக்கு 91/4 ஆஸ்
 பத்திரி வீதி, யாழ்ப்பாணம்.
 போன்: 405. 2266

விற்பனைக்கு

கல்வீடு
 பிடுங்கவேண்டிய ஒரு
 பழைய கல்வீடு விற்பனைக்
 கிருக்கிறது. குறைந்தசெல
 வில் சிறிய வீடு அல்லது
 குசினிகட்டவிரும்புவருக்கு
 நல்ல வாய்ப்பு. தாவடி—
 சுதுமலை ரோட்டில் முதலாம்
 கட்டைக்குச் சமீபமாக ஒரு
 சிறு கல்வீடு நல்ல மரங்கள்,
 இந்திய ஓடுகள், வேப்பமர
 நிலை, யன்னல் கதவுகள் முத
 லியவற்றுடன் விற்பனைக்
 கிருக்கிறது. நேரில் பார்
 து வாங்கவும். சரவண
 தத்து பொன்னம் பல்லம்,
 குண்டடி, சுதுமலை. 2263

வளவு
 திருநெல்வேலி தெற்கு
 தபால் நிலையத்திற்குச் சமீப
 மாக 4 பரப்புக் காணி
 விற்பனைக்குண்டு. சுந்தர்
 மடம், இந்துமகளிர் வீதி,
 S. தம்பி முத்தையருடன்
 தொடர்புகொள்ளவும்.
 2560

லொறி!
 லோட்மாஸ்டர் லொறி
 CL 8752 நல்ல நிலைம
 யில். விற்பனைக்குண்டு.
 நேரில் பார்வையிடுக.
 க ஐயாத்துரை, மரக்காலை,
 கந்தசுவாமி கோவில்படி,
 இணுவில். 2558

தேவை

விற்பனையாளர்கள்
 வீடுகளுக்கு சென்று தர
 மான பொருட்களை விற்பனை
 செய்வதற்கு படிப்பறிவுள்ள
 இளைஞர்கள் தேவை. முயற்சி
 யுள்ளவர்கள் நல்ல ஊதிய
 த்தை எதிர்பார்க்கலாம்.
 தொடர்பு கொள்: நந்தி
 இன்டஸ்ட்ரீஸ் அன்ட் ஏஜென்
 சீஸ் லிமிடெட், 20, ஸ்ரார்
 ன்லி வீதி, யாழ்ப்பாணம்.
 2265

நிர்வாக காரியதரிசி
 தெல்லிப்பழை ஐக்கிய
 வைத்தியசாலைக்கு நிர்வாக
 காரியதரிசி தேவை. 40
 வயது நிரம்பியவராகவும்,
 கணக்கு பதிவு இயலில்
 திறமை உள்ளவராகவும்,
 நிர்வாக அனுபவம் உடைய
 வராயும் இருத்தல் வேண்
 டும். தட்டெழுத்து தேர்ச்சி
 விரும்பத்தக்கது. எதிர்
 பார்க்கும் சம்பளம் முதலி
 யவைகளுடன் 28-10-67க்கு
 முன்னர் விண்ணப்பிக்கவும்.
 2267

கட்டிடக் காணி
 50, பரப்பு கட்டிடக்காணி
 விலைக்கு உடன் தேவை.
 யாழ்ப்பாணம் குடாநாட்
 டில் வீடுகட்டக் கூடியதா
 யும், பஸ் போக்குவரத்து
 பாதைக்கு அண்மையிலும்,
 விலை 500/- ரூபாவுக்கும்,
 2000/- ரூபாவுக்கும் இடை
 யில் உள்ளதாய் இருத்தல்
 வேண்டும். விற்க விரும்பு
 வோர்: H. P. T. பிரதிநிதி
 த. வடிவநாதன் 'பூகன்ஸ்',
 71, மின்சாரநிலைய வீதி
 யாழ்ப்பாணம் என்னும்
 விலாசத்திற்கு நேரடியாக
 தொடர்புகொள்ளவும்.
 2264

கேள் வி விளம்பரம்

கருநாவற்பற்று தெற்கு கிராமசபை

ஒலுமடு பரினியர்பாம் ரோட்டு, கிழவன்குளம்
 ரோட்டு முதலிய வேலைகளுக்கு விண்ணப்பங்கள் கோரப்
 படுகின்றன. விண்ணப்பப்பத்திரங்களை அக்கிராசனரி
 டம் இருந்து 28-10-67 க்கு முன் முதலாவது வேலைக்கு
 பத்திரப்பணமாக ரூபா 10 தும், கேள்விப்பிணையாக
 ரூபா 80/-தும், இரண்டாவது வேலைக்கு பத்திரப்
 பணமாக ரூபா 5/-தும் கேள்விப்பிணையாக ரூபா 40/-தும்
 கட்டிப்பெற்றுக்கொள்ளலாம். [பத்திரப் பணங்கள்
 திருப்பிக்கொடுக்கப்படமாட்டாது]

விண்ணப்பங்கள் யாவும் அக்கிராசனருக்கு
 29-10-67 காலை 10 மணிக்கு முன் பதிவுத்தபாலில்
 அனுப்பிவைக்கப்படவேண்டும். அதே நேரத்தில் விண்
 ணப்பங்கள் வவுனியா உள்ளூர் ஆட்சி உதவி ஆணை
 யாளருக்கும் அனுப்பிவைக்கப்படவேண்டும். விபரங்
 கள் யாவும் கிராமசபை அலுவலகத்திலும், உள்ளூர்
 ஆட்சி அலுவலகத்திலும் அலுவலகநேரங்களில் அறி
 யலாம்.

வே. பெர்னையா ஜே. பி.,
 கி. ச. அக்கிராசனர்,
 297 ஒலுமடு, மாங்குளம்.


“சூரியன் மார்க்”

வாசனை சந்தனப் பவுடர்

சந்தன வில்லைகள்

கோவில் தேவைகளுக்கும் திருமணம் முதலிய
 வைபவங்களுக்கும் உகந்தது.

கிடைக்குமிடம்:
சுந்தரம் பிறதர்ஸ்
 73, மின்சாரநிலைய வீதி, யாழ்ப்பாணம்.



எ. வி. எம். புரொடக்ஷன்ஸ்
குழந்தையும் தெய்வமும்
 டைரக்டர்ஷன்:
 கிஷ்ருண பஞ்சு
 எம். எஸ். விஸ்வநாதன்

விவசாய படக்காட்சி

யாழ்ப்பாணம், வெள்ளி உரும்பராய் இளைஞர் விவசாயக்கழகத்தின் ஆதரவில், விவசாய அபிவிருத்தி சம்பந்தமான படக்காட்சி, இன்று மாலை, உரும்பராய் கற்பகவிநாயகர் கோவிலில் மூன்றல்லி இலவசமாக காட்டப்பட்டும்.

சீன இலங்கை.....

[1-ம் பக்கத் தொடர்ச்சி] இந்த அரிசி அனுப்பிவைக்கப்பட்டுள்ளது.

வருந்துகிறோம்

யாழ்ப்பாணம், வெள்ளி வட்டுக்கோட்டையில் நடைபெற்ற தந்திக்கம்பி களவு சம்பந்தமாக திரு. சுந்தரமணி என்பவர் கைது செய்யப்பட்டவில்லை யெனும், அவருக்கும் திருட்டுக்கும் எவ்வித தொடர்புமில்லை யென்றும் சம்பளப் பராய் பொலிசார் தெரிவித்தனர். நேற்று வெளியான செய்தியில் அவரது பெயர் தவறு தலாக வெளிவந்ததாக வருந்துகின்றோம்.

ஐ யா ற ன்

[2-ம் பக்கத் தொடர்ச்சி] இங்கும் பல படித்த வாலிபர்கள் கமம் செய்யக் கூசி, கால்சட்டை வேலைக்காகக் காத்துக்கி - க்கிரர்கள். படிப்பது அறிவு வளர்ச்சிக்காக. தொழில், பொருள் உற்பத்திக்காக என்றிருக்க வேண்டும்.

வவனியாவிலே வீரர் சுந்தரலிங்கத்தார் இன்றும் இளமையோடுசுறுசுறுப்பாக இருக்கிறார். கொழும்பில் அவரைச் சந்தித்த போது இந்த இளமையின் ரகசியத்தைக் கேட்டேன். தான் ஒரு கைக்காரனாக மாறி வேலை செய்வது தான் என்றார். அவர் காட்டும் இந்த மேலான வழியை நமது படித்த வாலிபர்கள் பின்பற்றவேண்டும்.

கமக்காரரைத்தான் மணப்போம் என்று நம் படித்த பெண்கள் மனம் மாறி முன்வருவார்களா? அவர்கள் இப்படித் துணிச்சலுடன் முன்வந்தால், நம் வாலிபர்களும் உற்சாகத்துடனே உணவு உற்பத்தியிலே இறங்கிவிடுவார்கள். எவ்வளவு கெதியாக இம் மாறுதல் வருகிறதோ அவ்வளவும் வாலிபர்களுக்கும் நம் நாட்டுக்கும் நல்லதாகும். ஃ ஃ ஃ

சிரமஞ் செய்து சிவனுக்குப் பத்தராய் பரமனைப்பல நாளும் பயிற்றுமின் பிரமன் மாலொடு மற்றொழிந் தார்க் [கெலாம் குரவ னுறையுந் குட மூக்கிலே.

— அப்பர்சுவாமிகள் பிரமன் முதலிய தேவர் களெல்லாருக்கும் பரம ஞானசாரியராக விளங்கும் பரமன் உறையும் குடமூக்கிலே, பலநாளும் தொண்டு செய்து சிவபெருமானுக்குப் பத்தராக முயற்சி செய்து வாழ்வீர்களாக.]

மாணவருக்கு ஒரு வாய்ப்பு

கல்விப் பொதுத்தராதரப் பத்திர [சாதாரணம்] பரீட்சைக்கு ஆயத்தஞ்செய்யும் மாணவர் பயின்று நன்மையடையும்பொருட்டு "தமிழ்மொழி" 'அ' பாடத்திட்டத்திற்குரிய மாதிரி வினாக்களும் விடைகளும் 22-10-67 தொடக்கம் வாரத்திற்கு இருமுறை 'சுழ்நாட்டில்' வெளிவரும். முன்னதாகவே உங்கள் பிரதிதிகளுக்குப் பதிவு செய்து கொள்ளுங்கள்.

இப்பத்திரிகை 'சுழ்நாடு' விமிட்டெட்டிஸ்தாபனத்தாரால் யாழ்ப்பாணம் சிவன்கோவில் மேலைத்தி 633 இல்லத்திலுள்ள அவர்களது அச்சகத்தில் 1967-ம் ஆண்டு ஓக்டோபர் மாதம் 20-ந் திகதி அச்சிட்டு வெளியிடப்பட்டது.

7,000 பட்டதாரி மாணவர் செல்ல வில்லை

கொழும்பு, வியாழன் கொழும்பு பல்கலைக்கழகத்தில் பயிலும் 7000 மாணவர்கள் இன்று பல்கலைக்கழகத்துக்குச் செல்லவில்லை யெனத் தெரிவிக்கப்பட்டுள்ளது.

இங்கு பெய்துகொண்டிருக்கும் கடும் மழை காரணமாகவோ அல்லது அவர்களது கோரிக்கையை முன்வைத்தோ இவர்களை இவ்வாறு செல்லாதுவிட்டார்களெனத் தீர்மானமாகத் தெரியவில்லை.

லொறி பர்மிட் முறை மீண்டும் செயலாகும்

யாழ்ப்பாணம், வெள்ளி 1956-ம் ஆண்டு பண்டார நாயகர் அரசாங்கத்தினால் நீக்கப்பட்ட லொறி பர்மிட் முறை மீண்டும் செயற்படுத்தப்படலாமென தெரிகிறது. அண்மையில் தேசிய அரசாங்கத்தினால் நியமிக்கப்பட்ட போக்குவரத்து கமிஷன் இது சம்பந்தமாக ஆராய்ந்து வருவதாகவும் விரைவில் பூரணமான அறிக்கையொன்று வெளியிடவிருப்பதாகவும் தெரிய வருகிறது.

வாழ்க்கைச் செலவு உயர்ந்துகொண்டு சென்ற கன்சாரணத்தினாலும் பொருட்களின் விலைகள்

வைத்தோ இவர்களை இவ்வாறு செல்லாதுவிட்டார்களெனத் தீர்மானமாகத் தெரியவில்லை.

பல்கலைக்கழகத்தில் பயின்று பட்டம் பெறும் மாணவர்களுக்கு அளிக்கப்படும் பத்திரத்தில் எவ்வித பெயர் குறிப்பிடுவது என்பது சம்பந்தமாகச் சர்ச்சை இருந்து வருவது தெரிந்ததே.

போக்குவரத்துச் செலவினால் உயர்த்தப்படுகிற தென்றும் பண்டாரநாயகர் அரசாங்கத்திற்கு பொதுமக்கள் பு கார் செய்ததைத் தொடர்ந்தே லொறி பர்மிட் முறை முற்றாக நீக்கப்பட்டது.

மீண்டும் இம்முறை நடைமுறைக்குவருமானால் லொறிவைத்திருப்பவர்கள் ஒரு குறிக்கப்பட்ட எல்லைக்குள்ளேயே வாகனங்களை செலுத்தலாம்.

தற்பொழுது லொறிவைத்திருப்பவர்கள் வாகனங்களை பர்மிட் இல்லாமல் இலங்கை முழுவதும் செலுத்தலாம்.

மகா வித்தியாதிபதியை சந்தித்தனர்

லக்சல....

[1-ம் பக்கத் தொடர்ச்சி] சாங்க அதிபர் திரு.வேணன் அபயசேகராவுக்கு கடிதம் ஒன்றை அனுப்பியுள்ளார். இக்கடிதத்தில் 'லக்சல' என்ற சிங்களப் பெயருக்கேற்ற தமிழ்ப் பெயர் ஒன்றை இதற்குச் சூட்டுமாறு அவர் அரசாங்க அதிபரைக் கேட்டுள்ளார்.

இப் பெயர்மாற்றம் சம்பந்தமாக யாழ்ப்பாணம் எம்.பி. திரு. ஜி. ஜி. பொன்னம்பலமும், திரு. எஸ். ஜே. வி. செல்வநாயகமும் உள்நாட்டு மந்திரியை நாளை சத்திப்பார்களென அறியப்படுகின்றது. 'லக்சல'வைத் திறந்து வைக்க 26-ம் திகதி காலை விமானமூலம் இங்குவரும் அமைச்சர் தகரா யக்காவுடன் கிராம அபிவிருத்தி டைரக்டர் திரு. பி. எஸ். பி. டி. சில்வாவும் வருவார். — [ந. நி.]

பூன்வாட்....

[1-ம் பக்கத் தொடர்ச்சி] பட்டுள்ளது. இதற் கிடையில் பர்மிய தூதர் பர் மாவூக்கு திருப்பி அழைக்கப்பட்டு விசாரிக்கப்படுவார் என்று தெரியவருகின்றது. பரமிய தூதரின் மனைவி திருமதி ஷேர்லி பூன்வாட் அண்மையில் திடீரென மரணமடைந்ததும், அவர் கொலைசெய்யப்பட்டிருக்கலாம் என்று இலங்கை பொலிசார் சந்தேகப்பட்டதும் தெரிந்ததே.

யாழ்ப்பாணம், வெள்ளி வெளிமாகாணங்களில் கடமையாற்றும் சிறுபான்மைத் தமிழர் ஆசிரியர்களை உடனடியாக வடமாகாணத்திற்கு மாற்றம் செய்யுங்கள் என்று மகாவித்தியாதிபதி திரு. எம். ஜே. பெரேராவிடம் சிறுபான்மைத்தமிழர் ஆசிரியர்கோஷ்டி நேரில்சந்தித்துக் கேட்டுக்கொண்டது. இவ்விஷயமாகக் கல்வி மந்திரி திரு. இரியகொல்லையுடன் கலந்தாலோசித்து நடவடிக்கை எடுப்பதாக திரு. பெரேரா வாக்குறுதியளித்தார்.

யாழ். கச்சேரி ஆலோசனை மண்டபத்தில் நடந்த சந்திப்பில், அரசாங்க அதிபர் திரு. வேர்ணன் அபயசேகரா, வடமாநில வித்தியாதிபதி திருமதி ஆர். ஆர். நவரத்தினம், தலைமைக்காரியாதிபதி ஆகியோர் கலந்துகொண்டனர். ஆசிரியர் திரு. க. நடராசா தலைமையில் பத்து சிறுபான்மைத்தமிழர் ஆசிரியர்கள் பேட்டிகண்டனர். சிறுபான்மைத் தமிழ்ப் பிள்ளைகளின் கல்வி சம்பந்தமாகவும் பல யோசனைகள் கூறப்பட்டன.

வடபகுதியில் உள்ள சில பாடசாலைகளில் நிலவும் சாதிப்பாகுபாடு பற்றி அதிபரிடம் கூறப்பட்டபோது இவ்விஷயம் தமக்கு ஆச்சரியமளிப்பதாக கல்வி அதிபதி கூறினார். இவ்விஷயமாக நடவடிக்கை எடுக்கும் படியும் வடமாநில வித்தியாதிபதியிடம் அவர் தெரிவித்தார்.

[5-ம் கலத்தொடர்ச்சி]

நாயகம் தலைமையில் நடைபெற்ற இவ்வைபவத்தில் செனட்டர் திரு. சு. நடராச, உதவி அரசாங்க அதிபர் திரு. த. முருகேசம் பிள்ளை, உடுவில் எம். பி. திரு. வ. தர்மலிங்கம், வலிவடக்குக் காரியாதிபதி திரு. பற்றிக், வழக்கறிஞர் திரு. ஆர். என். சிவப்பிரகாசம், திரு. த. சிவலிங்

'பரதக்கலையாழ்ப்பாணத்தில் நன்கு வளர்ந்துள்ளது'

அரசாங்க அதிபர் கூறுகிறார்

யாழ்ப்பாணம், வெள்ளி 'பரதநாட்டியக்கலை இலங்கையில் யாழ்ப்பாணத்தில் தான் நல்ல வளர்ச்சியடைந்துள்ளது. இதனை பிற இடத்தவர் கண்டு மகிழ்வதற்கு இடையூறுக இருப்பது கலைஞர்களிடையே இருந்து வரும் ஐக்கியமின்மையே தான்.'

இவ்வாறு யாழ்ப்பாண அரசாங்க அதிபர் திரு.வேர்ணன் அபயசேகரா, யாழ். கலாசேஷத்திரத்தில் நடைபெற்ற கலைவிழாவொன்றில் பேசுகையில் தெரிவித்தார். இக்கலைக்கு இன்னமும் ஊக்கமளிக்கப்பட்டால்

அது மேலும் வளர்ச்சியடைய வாய்ப்பிருக்கிறது என்றும் அவர் தெரிவித்தார். ஒலி, ஒலிப்பதிவு ஆகியவற்றில் போதிய அக்கறை செலுத்தப்பட வேண்டுமெனவும் அவர் எடுத்துக்கூறினார்.

நல்லூர் எம். பி. டாக்டர் நாசநாதனும் மற்றும் பலரும் பேசினர்.

கலாசேஷத்திரத்தினர் நடத்திய கலைவிழாவில் யாழ்ப்பாண சிங்கள மகாவித்தியாலய மாணவிகளின் 'சும்புறு' கண்டிய கிராமிய நடனமும் நடைபெற்றது.

'மனிதரை ஒருமைப் படுத்துவது கல்வி'

பரிசளிப்பு விழாவில் மகா வித்தியாதிபதி

இமையாணன், வியா. 'மனிதர் எல்லோரையும் சமமாக்கவும், மனிதரை ஒருமைப்படுத்தி ஒற்றுமையாக்கவும் கல்வி ஒன்றே வழி

வகுக்கும்' என பருத்தித்துறை வடமராட்சி இந்து மகளிர் கல்லூரியின் பரிசளிப்பு விழாவில் பிரதம விருந்தினராகக் கலந்து கொண்ட மகாவித்தியாதிபதி திரு. எம். ஜே. பெரேரா கூறினார். அவர் மேலும் கூறியதாவது:-

ராதாவின்...

[1-ம் பக்கத் தொடர்ச்சி] தி. மு. க. மது ராதா கடுமையான பகை கொண்டிருந்தாரென்றும், அரசாங்க வழக்கறிஞர் எடுத்துக்காட்டினார்.

பிரதிவாதியின் தரப்பில் ராதாவின் நிவால்வர் சம்பவம் நடந்த இடத்துக்கு எப்படி வந்தது என்பதை விளக்குவதில் முற்றாக தோல்வியடைந்து விட்டார்கள். ராதாவும் கூட துப்பாக்கி லைசென்ஸ், குடிபர்மிட், பிரண்டிபோத்தில் ஆகியன பற்றி மட்டுமே வாக்கு முலத்தில் குறிப்பிட்டிருக்கிறார். ராதா துப்பாக்கியை இடுப்பில் சொருகிக் கொண்டுபோய் இருக்கிறார் என்று வழக்கறிஞர் கூறினார்.

''விஞ்ஞானம் எல்லாத்துறையிலும் முன்னேறிக்கொண்டிருக்கிறது. இப்பொழுது விஞ்ஞான உலகம் என்றாலும் மனிதனை மனிதன் அறியாத உலகம் என்றும் கூறவேண்டும்.

மற்றையநாடுகளைப்போல நம் நாட்டிலும் நுட்பக்கலைகள் வளர வேண்டும். எதிர்காலத்தில் நூற்றுக்கு நூறு விதம் பேரும் படித்தவர் களாக விளங்க வேண்டும்.

பணக்காரருக்கு ஒரு கல்வி, ஏழைக்கு ஒரு கல்வி என்ற நிலை இருக்காமல், வித்தியாசம் இல்லாத கல்வி கொடுக்கப்படுவதற்காக இலவசக் கல்வி கொண்டு வரப்பட்டது.

இக்கல்லூரியின் மண்டபக் கட்டிடம் ஒன்றை உடுப்பிட்டி எம். பி. திரு. மு சிவசிதம்பரம் திறந்துவைத்தார். வடமாநில வித்தியாதிபதி திருமதி. ஆர். ஆர். நவரத்தினம் தலைமையில் பரிசளிப்பு விழா நடைபெற்றது. திருமதி நவரத்தினம் பேசுகையில் ''கல்வித்துறையில் வடமராட்சிப் பகுதி முதன்மையாக விளங்குகிறது. குழந்தைகள் நேர்மையானவர்களாக இருக்கவேண்டும். பெண்கள் தான் எதிர் காலத்தில் வீரர்களை உருவாக்குபவர்கள்'' என்றார்.

திருமதி. பெரேரா மாணவர்களுக்குப் பரிசில்கள் வழங்கினார். கலைநிகழ்ச்சிகளும் இடம் பெற்றன.

பரிசளிப்பு விழாவை ஒத்து இராப்போஷன் விருந்தும் நடைபெற்றது.

சமாதான நீதிபதிகளுக்கு பாராட்டு

அளவெட்டி, வியாழன் திரு. மயில்வாகனம், திரு. அ. தனபாலசிங்கம் ஆகியோர் யாழ். மாவட்டச் சமாதான நீதிபதிகளாகத் தெரிவு செய்யப்பட்டதைப் பாராட்டு முகமாக, அளவெட்டி கிராமாபிவிருத்திச் சங்கத்தினராதரவில் அளவெட்டி மகா ஜனவாசிகசாலை மண்டபத்தில் ஒருபாராட்டு விழா நடைபெற்றது. தமிழரசுத் தலைவரும் காங்கேசன்துறை எம். பி. யுமான திரு. எஸ். ஜே. வி. செல் [3-ம் கலம் பார்க்க]

சுவீப் முடிவுகள்

- [1-ம் பக்கத் தொடர்ச்சி]
- 12 Q 0782 15 O 0827
- 45 Z 0027 23 T 0107
- 24 Q 0443 36 Y 0686
- 47 K 0469 45 O 0089
- 19 R 1000 02 T 0772
- 26 K 0309 33 K 0777
- 23 J 0054 47 J 0529
- 15 M 0366 18 Q 0817
- 35 F 0692 22 A 0704
- 43 Y 0522 38 X 0615
- 23 A 0283 14 N 0501
- 24 E 0271 02 O 0295
- 42 S 0578 28 T 0396
- 06 P 0393 22 X 0379
- 27 A 0020 13 J 0553
- 13 F 0286 10 L 0972
- 47 Z 0074 22 Q 0654
- 29 T 0353 16 G 0520
- 17 L 0108 31 Q 0283
- 33 V 0334 20 F 0836
- 03 D 0187 49 E 0712
- 35 N 0624 18 X 0395
- 17 C 0507 07 Q 0394
- 45 J 0707 13 Y 0404
- 12 E 0307 49 K 0095
- 10 B 0613 29 M 0481
- 44 L 0846 25 C 0711
- 09 R 0611 10 Z 0175
- 18 V 0421 02 M 0906
- 01 T 0252 13 H 0169
- 07 F 0161 43 B 0759
- 36 K 0772 25 A 0738
- 49 H 0168 38 W 0382
- 12 E 0844 21 F 0347
- 21 J 0722 42 B 0166
- 20 J 0443 13 G 0554
- 48 G 0842 26 R 0478
- 17 F 0527 10 M 0865
- 14 P 0021 17 O 0076
- 26 J 0525 30 D 0981
- 03 04 O 0841
- 43 R 0133 35 B 0820

[இவை உறுதிப்படுத்தப்படவேண்டும்.]